

Сагынтасын

Өткөрбөй такыр мүнөттү
Өзүңдү эстеп күн өттү
Өзгөчөм сени сагындым
Өрттөбө болду жүрөктү
Көтөрүп жүрөм азапты
Сагыныч мени тажатты
Сумсайып жүрөм сүйүүдөн
Сүйүү жыргалбы же азапбы

Сүйүүнүн женип азабын
Сен менен качан басамын
Жүдөтпө мендей асылды
Жүрөктү сага ачамын
Мен сени далай күттү элем
Торуңа сенин түштү элем
Жылмайып келчи жаныма
Жыргап кетсин ай бүт денем

Сагынтасың саргайтасың
Таппай келем мен айласын
Унута албай мен өзүмдү алдайм
Кыялымда сени жандайм
Жүрөгүмдү эзесиңби
Сагындым мен сезесиңби
Кучагымды сага ачтым
Жан дүйнөмө киресиңби

Жетпеди сага жазган кат
Жеңилдим келчи эми бат
Жел уруп калган өңдөнөм
Дартыма дабаа өзүң тап

Муңайган мүнөз өзгөрмөк
Жаныңдан сени көз көрсө
Өмүрдө жетмек мага ошол
Сенин да сүйүүң өчпөсө

Ким курган бизге тузакты
Көп күттүм карап узакты
Кылым да болсо күтөмүн
Сен үчүн жайып кучакты

Жүрөгүм турат жай таппай
Сүйүүдө турсун күн батпай
Көп күтүп калдың мени деп
Артымдан келчи байкатпай

Сагынтасың саргайтасың
Таппай келем мен айласын
Унута албай мен өзүмдү алдайм

Кыялымда сени жандайм
Жүрөгүмдү эзесиңби
Сагындым мен сезесиңби
Кучагымды сага ачтым
Жан дүйнөмө киресиңби